



नेपाल राष्ट्र बैंक
केन्द्रीय कार्यालय
विदेशी विनिमय व्यवस्थापन विभाग

इ.प्रा.परिपत्र संख्या:- ६४९

मिति :- २०७२/४/१८

श्री नेपाल राष्ट्र बैंक, वैकिङ्ग कार्यालय, थापाथली लगायत सम्पूर्ण कार्यालयहरु, इजाजतपत्र प्राप्त "क" वर्गका वाणिज्य बैंक तथा राष्ट्रियस्तरका "ख" वर्गका विकास बैंकहरु ।

विषय :- प्रतीतपत्र विना ड्राफ्ट/टि.टि.को माध्यमबाट गरिने आयातको भुक्तानी व्यवस्था सम्बन्धमा ।


महाशय,

भारतवाहेक तेस्रो मुलुकहरुबाट परिवर्त्य विदेशी मुद्रा भुक्तानी हुने गरी सामान आयात गर्दा सोको भुक्तानी ड्राफ्ट/टि.टि.बाट गर्ने सम्बन्धमा निम्न व्यवस्था लागू गरिएको हुँदा सोही बमोजिम गर्नु/गराउन हुन विदेशी विनिमय नियमित गर्ने ऐन, २०१९ (संशोधन सहित) को दफा-१२ ले दिएको अधिकार प्रयोग गरी यो परिपत्र जारी गरिएको छ ।

१. आयातकर्ता विधिवत रूपमा नेपाल सरकारको सम्बन्धित निकायमा दर्ता भएको हुनुपर्ने छ ।
२. नवीकरण गर्नुपर्ने भए अद्यावधिक नवीकरण समेत भएको आयकर प्रमाणपत्र संलग्न हुनुपर्ने छ ।
३. रकम खुल्ने प्रोफार्मा इन्वाइस (Proforma Invoice) संलग्न हुनुपर्ने छ ।
४. ड्राफ्ट/टि.टि.मार्फत भुक्तानी पठाउँदा Supplier को नाउँमा मात्र भुक्तानी पठाउन सकिनेछ ।
५. यस्तो सुविधा बढीमा एक पटकमा अमेरिकी डलर ४०,००० (चालिस हजार) वा सो बराबरको परिवर्त्य विदेशी मुद्रासम्मको लागि मात्र प्रदान गर्न सकिनेछ ।
६. यस व्यवस्था अन्तर्गत एउटा Beneficiary ले भुक्तानी पाउने गरी एउटै Applicant द्वारा सात कार्यदिनको अन्तरालमा अमेरिकी डलर ४०,००० (चालिसहजार) वा सो बराबरको परिवर्त्य विदेशी मुद्रा भन्दा बढी हुने गरी यस्तो सुविधा प्रदान गर्न पाइने छैन । एउटै Beneficiary लाई अमेरिकी डलर ४०,००० (चालिस हजार) भुक्तानी दिई सकेपछि सो वापतको सामान Shipment नभई टि.टि.मार्फत अर्को भुक्तानी पठाउन सकिने छैन ।
७. यस्तो सुविधा अन्तर्गत सामान आयात गर्दा अनिवार्य रूपले Airwaybill/Shipment/Transport Document पेश भएको हुनुपर्नेछ । Hand Carry गरी सामान ल्याउनेको हकमा यो सुविधा उपलब्ध हुने छैन ।
८. यस व्यवस्था अन्तर्गत आयात हुने बढीमा अमेरिकी डलर ५०० (पाँचसय) सम्म मूल्यका लत्ता कपडा, श्रृंगारका क्लिप/काँटा, जुत्ता, चप्पल, खानेकुरा जस्ता वस्तु मात्रका लागि Airwaybill/Shipment/Transport Document आवश्यक नहुने तर त्रिभुवन विमानस्थल भन्सारकार्यालयको काउन्टर डिपोजिट रसीदको प्रतिलिपि हुनु पर्नेछ ।
९. भारतको कोलकाता बन्दरगाह भई तेश्रो मुलुकबाट आयात हुने बस्तुहरुको हकमा प्रतीतपत्र नखोलिएका केशहरुको लागि नेपाल सरकार, वाणिज्य विभागले जारी गर्ने इजाजतपत्र आवश्यक पर्ने हुँदा सो व्यहोरा कोलकाताबाट आयात गर्ने प्रत्येक आयातकर्तालाई बैंकले अनिवार्य रूपमा जानकारी गराउनु पर्नेछ ।
१०. खुल्ला इजाजत (OGL) अन्तर्गतका सामानहरुको लागि मात्र यो सुविधा प्रदान गर्न सकिनेछ ।
११. यस प्रयोजनको लागि प्रदान गरिएको ड्राफ्ट/टि.टि.को मिति उपर्युक्त काउन्टर डिपोजिट रसीदको मितिभन्दा अधिको हुनुपर्नेछ ।

१

१२. यस्तो सुविधा लिन चाहने आयातकर्ताबाट माथि उल्लेखित कागजातहरू संलग्न गरी यसैसाथ संलग्न वि.वि.नि.फा.नं.३ (क) भराई रख्नुपर्नेछ । साथै ड्राफ्ट/टि.टि उपलब्ध गराउने बेलामा संलग्न वि.वि.नि.फा.नं ४ (क) भरी सम्बन्धित भन्सार कार्यालयको नाउँमा पठाउनु पर्नेछ ।
१३. यस व्यवस्था अन्तरगत सम्बन्धित भन्सार कार्यालयको नाममा वि.वि.नि.फाराम जारी गर्दा आयातकर्ताले भुक्तानी पठाउने प्रयोजनको लागि पेश गरेको बिल/त्रिजक आदि कागजात समेत सम्बन्धित बैंक/वित्तीय संस्थाले प्रमाणित गरी उक्त फारामसाथ संलग्न गर्नु पर्नेछ ।
१४. तोकिएको अवधिभित्र भन्सारबाट सामान पैठारी भएको प्रमाणित हुने वि.वि.नि.फा न ४(क) एवं एयरवे बिल (Airwaybill/Shipmen/Transport Document) पेश गर्नुको हकमा यस बैंकलाई जानकारी गराउनु पर्ने व्यवस्था साविक बमोजिम नै कायम गरिएको छ ।
१५. सम्बन्धित वित्तीय संस्थाले ड्राफ्ट/टि.टि जारी हुँदाकै बखत आयातकर्ताबाट सटही रकमको १० (दश) प्रतिशत बराबरको रकम धरौटीको रूपमा अनिवार्य रूपमा लिनुपर्नेछ । यस बैंकद्वारा जारी परिवर्त्य विदेशी मुद्रामा गरिने आयात प्रतीतपत्र कारोवार सम्बन्धी व्यवस्थाको "धरौटी सम्बन्धी व्यवस्था" मा उल्लेख भए बमोजिम नै हुनेछ । इ.प्रा परिपत्र संख्या: ५८० को वृत्त (५) मा व्यवस्था भए बमोजिम) सो धरौटी रकम बराबरको चेक जारी गर्ने सम्बन्धी व्यवस्था आयात प्रतीतपत्र सम्बन्धी व्यवस्था बमोजिम नै कायम गरिएको छ । तर, आयातकर्ताको परिवर्त्य विदेशी मुद्रा खाता खर्च हुने अवस्थामा भने यो लागू हुने छैन ।
१६. यस्तो सटही सुविधा माग गर्ने आयातकर्ताहरूबाट आयात गरिने वस्तुहरू आयात गरी नसकेको प्रतिबद्धता समेत अनिवार्य रूपमा लिनु पर्नेछ ।
१७. भारत बाहेक तेस्रो मुलुकबाट सामान आयात गर्ने प्रयोजनको लागि पठाइएको अग्रिम भुक्तानी बापतको रकम कारणवश विक्रेताले सामान सिगमेन्ट गरी फिर्ता पठाएमा भन्सार कार्यालयको नाममा जारी भएको चेक सम्बन्धित बैंक/वित्तीय संस्था आफैले रद्द गर्न सक्नेछ ।
१८. यस बैंकबाट मिति २०७१/४/१९ मा जारी इ.प्रा. परिपत्र संख्या: ६१८ खारेज गरिएको छ ।

भवदीय,

 बिनायराज धामाला
 कार्यकारी निर्देशक

सोधार्थ:

- १ श्री गभर्नरको कार्यालय ।
- २ श्री डेपुटी गभर्नरको कार्यालय ।
- ३ श्री नेपाल सरकार, अर्थ मन्त्रालय, वित्तीय क्षेत्र व्यवस्थापन महाशाखा, सिंहदरवार, काठमाण्डौ ।
- ४ श्री नेपाल सरकार, अर्थ मन्त्रालय, भन्सार विभाग, सिद्धेश्वर, काठमाण्डौ ।
- ५ श्री नेपाल राष्ट्र बैंक, बैंक तथा वित्तीय संस्था नियन्त्रण विभाग ।
- ६ श्री नेपाल राष्ट्र बैंक, बैंक सुपरिवेक्षण विभाग ।
- ७ श्री नेपाल राष्ट्र बैंक, विकास बैंक सुपरिवेक्षण विभाग ।
- ८ श्री नेपाल राष्ट्र बैंक, आन्तरिक लेखा परीक्षण विभाग ।
- ९ श्री नेपाल बैंकर्स संघ, काठमाण्डौ ।
- १० श्री नेपाल उद्योग वाणिज्य महासंघ, मिलन मार्ग, टेकु ।
- ११ श्री नेपाल उद्योग परिसंघ, मिलन मार्ग, टेकु ।
- १२ श्री नेपाल विकास बैंक संघ, काठमाण्डौ ।
- १३ श्री डेभलपमेन्ट बैंकर्स एसोसियसन, काठमाण्डौ ।

वि.वि.नि.फा.नं.३ (क)

मिति :

... ..
... .. शाखा ।

विषय :- ड्राफ्ट/टि.टि सटही सुविधा ।

श्री मैनेजरज्यू,

यस फर्म/कम्पनीलाई निम्न सामग्री आयात गर्नुपर्ने भएको र सो को भुक्तानी प्रतीतिपत्रको माध्यमबाट नभईकन ड्राफ्ट/टि.टि को माध्यमबाट गर्नुपर्ने हुँदा कृपया निम्न विवरण बमोजिमको विक्रेता/उत्पादनकर्ता/फर्म/कम्पनीको नाममा भिन्नानुसार विदेशी मुद्रा सटही सुविधा उपलब्ध गराई दिनुहुन अनुरोध गर्दछु । उपरोक्त सटही अगुसाको वस्तु आयात गरी सो को निस्सा एव थसको लागि प्राप्त एयरवे बिल (Airwaybill/Shipments/Transport Document) को प्रतिलिपि १० (नव्वे दिनभित्र पेश गर्नेछु । उपरोक्त मालवस्तु आयात गरी नसकेको व्यहोरा समेत अनुरोध गर्दछु ।

१. वस्तुको नाम :

२. परिमाण :

३. वि.मु. रकम :

४. भुक्तानी पाउने विक्रेता/उत्पादनकर्ता फर्म, कम्पनीको नाम ठेगाना .

निवेदक,

आधिकारिक दस्तखत
(आयातकर्ता फर्म/कम्पनीको नाम र छाप)



वि.वि.नि फा.नं.४ (क)

शाखा

मिति :

नेपाल सरकार

भन्सारकार्यालय

विषय :- ड्राफ्ट/टि.टि. सटही सुविधा ।

निम्न विवरण वमोजिमको सामानको पैठारीको लागि गेशर्क श्री ... लाई यस बैंक/वित्तीय संस्थाबाट निम्नानुसारको विशेषी मुद्राको ड्राफ्ट/टि.टि. प्रदान गरिएको व्यहोरा प्रमाणित गरिएको छ । साथै, आयातकर्ताले उक्त वस्तु एयरवे/शिपमेण्ट, ट्रान्सपोर्ट विल जारी गराई ढुवानी गर्ने व्यहोरा पनि अनुरोध छ । यस सम्बन्धी प्रोफार्मा इन्भ्याडसको प्रतिलिपि यसैसाथ संलग्न छ । साथै माथि उल्लेखित ड्राफ्ट/टि.टि. को मिति भन्दा अगाडि नै नेपाल भित्रिसकेको मालवस्तुहरूको आयातको लागि यो फाराम प्रयोग गर्न नभिले व्यहोरा पनि अनुरोध छ ।

१.	आयात गरिने सामानको विवरण	हारगोभिक कोड नम्बर	परिमाण	सटही लिएको कुल वि.म. रकम
----	--------------------------	--------------------	--------	--------------------------

भवदीय,

अधिकार प्राप्त अधिकारीको दस्ताखत
बैंक वित्तीय संस्थाको छाप

विवरण तयार गर्नेको दस्तखत

भन्सार प्रयोजनको लागि

माथि उल्लेखित विवरण अनुसारको मूल्य वि.म. ... को जम्मा ... परिमाणको सामानहरू मिति ... को भन्सार रसिद नं. ... बाट यस भन्सार कार्यालयबाट छुटाई लगेको प्रमाणित गर्दछौं ।

भन्सारअधिकृतको

दस्तखत र छाप

नोट: (क) पहिलो २ प्रति भन्सार प्रयोजनको लागि (भन्सार कार्यालयबाट प्रमाणित गरिसकेपछि १ प्रति सम्बन्धित बैंक/वित्तीय संस्थामा नै बुझाउनुपर्ने)

(ख) तेस्रो प्रति सम्बन्धित बैंक/वित्तीय संस्थामा अभिलेख राख्नुपर्ने ।